

LITIKO LEMFUNDVO LASEGAUTENG  
KUHLOLWA KWELIBANGA LESHUMI NAKUBILI

SISWATI LULWIMI LWESIBILI  
LIZINGA LELIPHASI  
(Liphepha Lesibili)

SIKHATSI: 2 EMAHORA

OCTOBER / NOVEMBER 2005  
OKTOBER / NOVEMBER 2005

EMAMAKI: 80

**CAPHELA:**

- Leliphepha linetigaba letisihlanu A, B, C, D na-E.
- Bhala nome ngutiphi tigaba LETIMBLI uphendvule yonkhe imibuto ngato.
- Phendvula yonkhe imibuto ngesiSwati.

SIGABA A

UMBUTO 1

TINKONDLO

**Emakhowa: J.J Thwala**

- 1.1 Fundzisisa letinkondlo letingentasi bese uphendvula **yonkhe** imibuto letawulanzela:

**INKONDLO A**

Nyoka lendze yeMphumalanga, Levus' inhloko yayikhomb' eNyakatfo, Umsila wakhomb' iNingizimu, Mncelekati wemav' e-Afrika leseNingizimu.	5
Indlondlo leneluphaph' enhloko, Lusiba ludze lukhweba sibhakabhaka, Sikhumba simadwaladvwala, Mbusi weleMphumalanga.	10
Khweba Hhohho nitofakan' imilomo, Khweba Machekeza nibhlanganisa tinhloko, Khweba Lomahasha nitofakan' imilomo, Khweba Ngwanase nitohlanganisa tinhloko.	
Dlamuluka ndlondlo ye-Afrika, Uyawutinta mhla Afrik' abuya.	

- 1.1.1 Niketa sihloko nemcambi walenkondlo. (2)
- 1.1.2 Yini loLubombo lokukhulunywa ngalo lapha? (1)
- 1.1.3 Luhlobo luni lwenkondlo lolu? (2)
- 1.1.4 Ucondze kutsini sonkondlo nakatsi:  
“Khweba Hhohho nitofakan’ imilomo”
- Khetsa imphendvulo kunati:
- A. Nitophikisana.  
B. Nitococisana.  
C. Nitotsetsisana.  
D. Nitobingelelana. (1)
- 1.1.5 Hlobo luni lwebunkondlo lolwakhiwe nguletinhlavu letidvwetjelwe kulomugca wenkondlo?
- Mncelekati wemav’ e-Afrika leseNingizimu.
- A. Sifutamsindvo.  
B. Imvumelwanosigcino.  
C. Sifanankhamisa.  
D. Imvumelwanokhatsi. (1)
- 1.1.6 Lubombo lungumncelekati wamaphi emave? (1)
- 1.1.7 Khipha umugca lochaza kutsi Lubombo ludze kakhulu. (2)
- 1.1.8 Kungani kutsiwa Lubombo ngumbusi weleMphumalanga. (2)
- 1.1.9 Yini kukhweba? (1)
- 1.1.10 Khipha tibonelo letimbili teluchumano lolutfolakala kulenkondlo (2)

**[15]**

**INKONDLO B**

**Sitfombe: B.S Khanyile**

Ketfu ekhats' endini Ngekhats' elubondzeni lwayo, Ngenhla kwenhloko yami, Kulenga won' umfanekiso.	
Sitfomb' ebuncaneni bami, Ngisakhonte batalibami, Ngihlet' emkhatsini wabo, Bangibuka ngentfokoto.	5
Kuso sitfombe sami, Batali bebasebasha, Mine ngisemncane, Konkhe kukusha.	10
Sengakhula ngaba ngaka, Ngaba mihlatsi yenile, Kuso sitfombe sami, Budzala nebungako bami bumile.	15
Batali bam' abasaphelele, Umhlaba wagwiny' inhloko, Kwasala lowangimema nami, Kuso sitfombe siphelele.	20
Simanga setimanga lesi, Sonkhe sisahleka kuso sitfombe, Tihlahla netjani kwaba luhlata. Sibhakabhaka seloku sacweba.	

- 1.1.11 Khipha tibonelo letimbili tetimvumelwanosicalo letfolakala kulenkondlo. (2)
- 1.1.12 Niketa lelinye ligama lelisho sitfombe. (2)
- 1.1.13 Yini umehluko lokhona ngalesitfombe ekucaleni nanyalo? (2)
- 1.1.14 Hlobo luni lwebunkondlo lolusetjentiswe emgceni 18? (2)
- 1.1.15 Sibaluleke ngani sitfombe etimphilweni teftu? (2)
- 1.1.16 Usuke enjani umuntfu nakamihlatsi yenile? (2)
- 1.1.17 Ngubani lona longasekho emhlabeni? (1)
- 1.1.18 Khipha imvumelwanosigcino leyecako letfolakala kulenkondlo? (2)

**[15]**

## INKONDLO C

**Lomuhla: M.P Lubisi**

Lolani tikhali bakitsi! Imph' ibambene iyalwa, Ilw' ebusuku nasemini, Imphi lelwa ngepenseli.	5
Lolani tikhali bakitsi! Sendlulile sikhatsi sengati, Sekuhlalwa phasi kufakanw' imilomo, Kucikilishwe konkhe lokushiwoko.	5
Lolani tikhali bakitsi! Khohlwan' inkambiso yasendvulo, Kubukanwe nelinamuhla. Lwan' imphi yenjulangcondvo Lolani tikhali bakitsi! Musani kulibala bakitsi, Litje ligaya ngalomury' umhlatsi, Masicondzen' emifonjeni yelwati.	10
Lolani tikhali bakitsi! Asibe ngumfelandzawonye, Siyilwe bukhoma lemphi, Imphi yakaNgcondvoncondvo.	15
Lolani tikhali bakitsi! Asibe ngumfelandzawonye, Siyilwe bukhoma lemphi, Imphi yakaNgcondvoncondvo.	20

- 1.1.19 Ikhuluma ngani lenkondlo? Chaza kabantana (3)
- 1.1.20 Shono kutsi sonkondlo bekasesimeni lesinjani nakabhala lenkondlo? (2)
- 1.1.21 Hlobo luni lwenkondlo lolu? (1)
- 1.1.22 Khipha luchumanosigcino lolutfolakala kulenkondlo. (2)
- 1.1.23 Yini imitfombo yelwati? (1)
- 1.1.24 Kushoni kucikilisha? (1)

[10]

[40]

**EMAMAKI ESIGABA A: [40]**

SIGABA B

UMBUTO 2

**Tentile: S.M Magagula**

2.1 Fundzisisa letigatjana bese uphendvula **yonkhe** imibuto letawulandzela:

**SICEPHU A:**

*(LaMatsebula ayendlulisele kuMandla loyitsatsa ayivula ngekunakekela.)*

Mandla *(Uyayibuka sekayivulile afundze.)* P O Box 22.

Nkhambule *(Aphatamisa.)* Mfana! Kantsi ufundza silumbi njengobe tsine kasiva, utawuphindze uhumushe futsi.

LaMatsebula Usafundza likheli lekutsi ichamukaphi yebabe. Fundza sive mfana.

Mandla *(Afundze.)* P O Box 22, Hlathikhulu. 25 March. Babe naMake, Ngibona kuncono nginatise kutsi ngikuphi ningakate nahlupheka ngekungifuna yonkhe indzawo. Angitange ngiye kagogo. Lelo kwakulisu lami lekubalekela lentfo babe lakatsi ufuna kungenta yona kwendziswa. Ngifuna kunatisa boNkhambule kutsi ngibona kutsi ngimane ngeduke nelive kunekutsi ngendziswe. Ngeke vele ngikhone. Uma ngabe babe utakutihlupha, angifune kutsi angentise lokho ngenkhani, ngiyofane ngife kunekuvuma. Angikwali kwendza, kodvwa ngifuna kwendza kumuntfu lotsandvwa ngimi. Loko-ke ngingeke ngikugwamandze nangabe solo kungenteki. Kuyovele kutentekele. Uma ningikhulula kuloku, babe atsembise kutsi ngeke asangiphocelela, ngitawujabula kuse nginivakashela lapho ekhaya nginibhalele futsi nginifumelele naloko lengikutfolako. Phela lapha ngihleti khona, ngatfola umsebenti, ngisebenta kamlumbi. Ngicela babe angacabangi kutsi make bekakwati loku, ngangimtjela emanga ngentela kubaleka kahle khona ningatusheshisa kusola kutsi ngibalekile. Ngitawujabula kutfola imphendvulo yenu ngitokhululeka kunivakashela ngobe sengiyanikhumbula.

Nisale kahle

Ngimi indvodzakati yenu leyodvwa

Tentile.

*(Mandla atsi ngekuyicedza ayinikete LaMatsebula. Kubindze kancane kubete lokhulumako.)*

- 2.1.1 Konje lencwadzi beyibhalwe ngubani? Bhala nesibongo. (2)
- 2.1.2 Bewutsini umbiko lowawubhalwe kulencwadzi? (3)
- 2.1.3 Ngabe lona lowayeyibhalile wahambelani lapha ekhaya kubo? (2)
- 2.1.4 Wayesehlala kuphi umbhali walencwadzi? (2)
- 2.1.5 Kwamsita yini kuhamba kwakhe lapha ekhaya? Niketa sizatfu semphendvulo yakho. (3)
- 2.1.6 Kufanele yini batali bakhetsela bantfwababo likusasa labo? (3)
- 2.1.7 Kulesikhatsi lesiphila kuso lomlayeto bowungadluliseleka kanjani? Niketa tindlela letintsatfu. (3)
- 2.1.8 Yini lesitjengisako kutsi Nkhambule naLaMatsebula bebangasito tifundziswa? (2)

**[20]**

**SICEPHU B**

<i>Mphikeleli</i>	Ngitsini wani? Njengobe ngiyabonga sewungitalele indvodzakati.
<i>Tentile</i>	Uyamvuma lomntfwana.
<i>Mphikeleli</i>	( <i>Ngekumangala.</i> ) Hawu Tentile! Utemsisa yini lomntfwana noma umletse kimi uyise?
<i>Tentile</i>	Ngifanele. Ingani ngentiwa nguwe. Watsi wena uyongibulala uke weva kutsi ngemitsi.
<i>Mphikeleli</i>	Ingani phela wangatisa. Ngakubulala yini?
<i>Tentile</i>	Asizange sivane. Wena wangishaya nangesikhatsi sewubonile ungikhandza ngihleti ne ...
<i>Mphikeleli</i>	( <i>Aphatamisa ngekunganaki.</i> ) Ayibe yincane leyo Tentile. Ingani phela ngacolisa ngesento sami. Ngangingati.
<i>Tentile</i>	Nanyalo kawati. Wangivisa buhlungu. Kantsi kufuneka kuze ngikutjele njani? Nanyalo bengitsi utawuphika nawubona lomntfwana. Angikahlupheki mine Mphikeleli kutsi ungangigwamandza ngenkhani uphekungishaya. Ufuna ngitsini kantsi. ( <i>Acale kubibitseka.</i> )

- 2.1.9 Chaza kutsi lamagama achazani njengoba asebente kulesigamu:
- (a) utemsisa.
  - (b) asizange sivane.
  - (c) ayibe yincane leyo.
  - (d) ungigwamandza. 2 x 4 = (8)
- 2.1.10 Ngukuphi ekhabo Mphikeleli? (1)
- 2.1.11 Konje bekasebenta msebenti muni Mphikeleli? (1)
- 2.1.12 Sento saTentile sekuletsa lomntfwana lapha saba siphosiso lesikhulu. Ase unikete sizatfu semphendvulo yakho. (3)
- 2.1.13 Ngubani logcina akhulisa lomntfwana waTentile? Yena kungani afanele kukwenta lokhu? (3)
- 2.1.14 Niketa tifundvo tibe timbili lotitfole ngekufundza lomdlalo. (4)

[20]

[40]

**EMAMAKI ESIGABA B: [40]**

SIGABA C

**UMBUTO 3**

**INOVELI**

***Hhawu mine ngemtfwanami: T.F. Maphalala***

3.1 Fundza lesicephu lesingentasi bese uphendvula yonkhe imibuto letawulandzela:

**SICEPHU A**

“Kwentenjani kangaka Jabulani?”  
“Kwentenjani kuphi? ”  
“Nishaywa kangaka nje nenteni? ”  
Bekushaywa bani? Ungangenyanyisi mine. Washo umfo kaDlamini wabuka khona le etinkhalweni.

Mbongeni naye wathula asatibonele nje kutsi lendvodza ayifuni nani kutsi kube kukhulunywa ngalenzaba. Mhlayimbe abentiwa ngimivimba leyayisashoshotela etbunu. Nasekhaya Jabulani akazange angene endlini kanye naMbongeni, wavele wangena esibayeni wacondza endzaweni leyayinetjanyana watigicita khona ngobe abengakhoni nekusibeka phansi sibunu. Nebasekhaya-ke abazange bamhluphe ngekumlandza ngobe bebabona kutsi usenemahloni newekubabuka.

Lashona lilanga, tachakaza tinkhanyeti. Kwabitwa umthandazo nakhona emthandazweni akazange ete, watihlalela nje khona esibayeni. Ngemuva kwemthandazo levakali livi leyise ngaphandle asammemeta:

“Jabulani!! ”

“Babe!”

“Ngena endlini; kuhlwile manje.”

- 3.1.1 Babuya kuphi boMbongeni naJabulani? (2)
- 3.1.2 Kodvwa bahlobene njani labafana? (2)
- 3.1.3 Asewusho kutsi ngukuphi kubo? (2)
- 3.1.4 Kulesigamu kuvetwe timphawu tesimilo sikaJabulani. Bhala tibe timbili. (2)
- 3.1.5 Labafana kuyacaca kutsi abevani. Yini leyaba sisusa sekungevani kwabo? Chaza kahle. (3)
- 3.1.6 Wena ngumuphi kulabafana lababili longafisa kuba nguyey? Chaza wesekele sizatfu semphendvulo yakho. (3)
- 3.1.7 Bhala inchazelo yalamavi njengobe asebente kulesiceshana:  
(a) imivimbi leyayishoshotela  
(b) kusibeka phansi sibhunu  
(c) kuhlwile

2 x 3 = (6)

**[20]**

## **SICEPHU B**

“Hhawu! Kepha noko Nkosi yami kusenebantfu labasenebantfu emhlabeni. Ase ubuke nje babe waMbongeni kutsi kuyewufika tincwadzi timbili ngalanga linye, tikhulume ntfo yinye, futsi tiphuma kubantfu labalukhuni ga.”

“Nkulunkulu akehlulwa lutfu MntfwanaNtuli. Tindlela takhe atifanani netemuntfu, kantsi nemicabango yakhe iphakeme kakhulu kuneyetfu. Utsi ahleti esigodlweni sakhe lesimengetelako ngebuhle abe acabanga nangemihambima nje lelutfu lolufana natsi. Kuhle Ntuli kwetsembela eNkhosini.”

“Awu! Kuhle Nkholosi. Singatsini kungete setsembela eNkholosi, loku tsine sakhuliswa bantfu lababetssembela eNkholosi. Natsi kufanele sibambelele kuyo leyo nsika nangabe tikhukhula letinemandla setifuna kwemuka natsi.”

“Yebo, Ntuli, kunjalo Nkholosikati. Kuyabonakala kutsi kona yinkhulu yona indzaba levelele Jabulani eGoli. Kudzimate kubhale bantfu lababili labangasati, labesuswa sihawu nje sodvwa, kuyabonakala kutsi kubi.”



- 3.1.8 Bakuphi laba lababili labakhuluma kulesigatjana? (2)
- 3.1.9 Bobani bona laba labakhuluma kulesigatjana? (2)
- 3.1.10 Ekucoceni kwabo kuvela ligama laJabulani. Uyewufunani Jabulani eGoli? (2)
- 3.1.11 Bobani laba lababili lokutsiwa babhalele batali baJabulani tincwadzi? (2)
- 3.1.12 Ngekufundza lesicephu utfola kutsi labantfu bangabantu labatsembele kubani? Niketa sizatfu semphendvulo yakho. (2)
- 3.1.13 Yini kantsi lena leyonakele leyenta bate bakhulume kanjena laba lababili? Chaza usho nekutsi ibatsintsa kanjani bona lentfo leyentekile? (4)
- 3.1.14 Bentani emuva kwekutfola lomlayeto? (2)
- 3.1.15 Lesento sabo sisifundzisani tsine bafundzi balencwadzi? (2)
- 3.1.16 Bekuyini tifiso talabatali ngebantfwababo? (2)

**[20]**

**[40]**

**EMAMAKI ESIGABA C: [40]**

**SIGABA D**

**UMBUTO 4**

**TEMDZABU**

**Sekuhwile: G.A Malindzisa**

- 4.1 Bhala inchazelo yaletiphicwaphicwano:
- 4.1.1 Ngikuphica ngemabutfo ami lamanyenti latsi angakuhlaba ngesikhali sephukele ekhatsi.
- 4.1.2 Ngikuphica ngetibhuluja tami letisesidvulwini letiphuma emanti lamhlophe.
- 4.1.3 Ngikuphica ngamakoti lotsi nasatawungena emabaleni alilitele.
- 4.1.4 Ngikuphica ngesambulelo sentsaba.
- 4.1.5 Ngikuphica ngelibhubesi lami lelitsi nalibhodla kuphume emalangabi.
- 2 x 5 = (10)

**Phenya**

4.2 Tishoni letaga netisho letilandzelako?:

4.2.1 Sibambe lentulo.

4.2.2 Umjingi udliwa yinhlitiyo.

4.2.3 Ikhotsa leyikhotsako.

4.2.4 Kuba ngumtfwalo.

4.2.5 Kuboshweinja nemtsakatsi

2 x 5 = (10)

4.3 Fundza leticashunwa tetinganekwane letitsetfwe encwadzini lebhawle ngenhla bese uphendvula lemibuto letawulandzela:

**SICEPHU A**

Ngalelinye lilanga Nanana wavuka ekuseni wayakutfota tinkhuni. Kepha wayala ngekutjela labantfwabakhe kutsi basite bangakhenkhetsi, futsi bangaphumeli ngaphandle ngobe kunetilwane letimbi letidla bantfu. Bavuma boSelesele naGcumgcum. Wahamba.

Phela bakakhe endleleni, bantfu labanyenti bacabanga kutsi kukhona lakwetsembile.

Utsite nasahambile, bantfwana batsi sibonwe ngubani ngekuganga. Ngibo laba sebagaijma badlala netimfene batijikijela ngematje. Kutsite basengakadlali kuyaphi, kwachamuka indlovu lese ihluphe kakhulu kuleyo ndzawo. Yamane yababamba nje labantfwana yabagwinya bobabili. Lendlovu beyiyinkhulu ngalokwesabekako. Yayingalingani naletinye tindlovu, inesisu lesikhulu kakhulu, netindlebe letinkhulu kakhulu. Phela yase idle bantfu labanyenti kuleyo ndzawo.

4.3.1 Wabayala watsini Nanana bantfwabakhe uma ahamba?

4.3.2 Niketa emagama ebantfwana baNanana.

4.3.3 Wabatfola kanjani bantfwabakhe Nanana?

4.3.4 Umsebenti waNanana wekusindzisa bantfu bemmango waba namuphi umphumela?

4.3.5 Lomsebenti longaka lowentiwa ngulomake ukufundzisani wena njengoba usakhula usatokuba ngumtali?

2 x 5 = (10)

## **SICEPHU B**

Ngalelinye lilanga lesihlahla savuleka imbobo lenkhulu, kwaphuma kuso tilwane letinyenti, imihloboho ye tilwane; wena ndlovu, wena bhubesi, wena mphala, wena nwabu, wena ini. Taphuma fgiijma tonkhe letilwane tijabulela kuba ngaphandle. Phela letilwane tonkhe ngekuphuma kwato, betite imisila, tingati futsi nekutsi tite imisila. Betihlala titijabulele nje.

- 4.3.6 Niketa sihloko salengane kwane.
- 4.3.7 Tilwane tatihlupheka ngoba tite imisila. Niketa imisebenti lemibili leyentiwa ngumsila.
- 4.3.8 Wawutsini umlayeto lowafika nendlovu etilwaneni?
- 4.3.9 Ngusiphi lesilwane lesagcina singawutfolanga umsila?
- 4.3.10 Sabangelwa yini sona kutsi singawutfoli? 2 x 5 = (10)

**EMAMAKI ESIGABA D: [40]**

## **SIGABA E**

### **UMBUTO 5**

#### **TINDZABA LETIMFISHANE**

**Idubukele: E.T Mthembu na-D.B.Z Ntuli**

- 5.1 Fundza lesigatjana lesingentasi bese uphendvula imibuto letawulandzela:

## **SICEPHU A**

Hawu, Sontoyi, kubese pho mntwanami kukuklinya kangaka, kusho make phela ukhulumela phansi ngoba bewungeke umuve aphakamisa livi nakakhuluma naSontoyi. Ingani phela bekangakutfola lakufunako. Sontoyi phela bekamtsatsa umuntfu ambeke endzaweni yakhe amshiye khona atse fokololo, angasho nekutsi khwasha, athule atsite dvu. Bewungambona sitfombo buncane umedzelele, kantsi awukabuti elangeni. Emandla lebekalapha, ngisho nalokuBafana bekungadlaleli nje kuye.

Yemake, asewume tsine Bhewiswako, ngitokwatisa nje kutsi ngisahamba Mdluli. Lokunye-nje asewume ngoba kungicitsela sikhatsi, kwasho umlonyana lobovu tebhu uveta ematinyo lamhlophe-bha, ukhuluma futsi umnikati wawo angadzinge mpendvulo. YeSilungile, sikhwama sami sesandla konje ngisibekephi nangingena? Asenitsi, washo advosa sihlalo lebesihleti kuso lesasentiwe ngubabe ngemapulango. Bafana lebekahleti ekugcineni ngasesikhwameri saSontoyi wavele watikhandza alapha ngaselubondzeni. Akakafucwa nanguye Sontoyi, kutsi nje utibonele yena kutsi sikhwama lesa singakuye. YeBafana, yeBafana, unazukana muni nje kutsi unghlala etikwalesikhwama? Nx! Washo avula umnyango dzadzewetfu aganklata sivalo aphuma.

- 5.1.1 Sontoyi uganklata sivalo njeyi uyaphi? (2)
- 5.1.2 Caphuna emagama lasendatjaneni lengenhla lasitjengisayo kutsi Sontoyi bekangenayo inhlonipho kubantfu labadzala? (2)
- 5.1.3 Chaza lemisho lelandzelako:  
(a) Unazuka muni.  
(b) Kungabuti elangeni. (2)
- 5.1.4 Bobani labasala bamlandzela Sontoyi? (2)
- 5.1.5 Siva kutsi Sontoyi wehlelwa lihlazo kulenzawo labekaye kuyo. Nguliphi lelo hlazo lelamehlela? Chaza kabantana (2)
- 5.1.6 Bantfu labaphila njengaSontoyi bagcina baphelele kuphi? Niketa sizatfu semphendvulo yakho. (2)
- 5.1.7 Kungani make waSontoyi evakale akhulumela phansi nakakhuluma naSontoyi? (2)
- 5.1.8 Ngekubona kwakho waphindze wabuyela yini Sontoyi kulenzawo? (1)
- [15]**

### **SICEPHU B**

Masuku yena bese angasakwati nekukhala inhliyiyo ilimele. Umdzabulandlamu wakhe LaMdlalose wavele washayeka phansi wavaleka ngaso lesi sikhatsi uma uva kutsi unina akasekho. Bonesike basebavele bamenta korkhe labakwatiko waze wavuka. Ekuvukeni kwakhe lomntfwana bekasolo eva lamagama latsi: Ungesabi Nhlane, usemusha, akuhluphi lutfo.

Masuku naye beyinguloku imhlupha lentfo yekutsi labantfu langabati bambite ngesibongo, futsi-ke wadzinwa nakutsi babemnatela. Lokunye lobekumhlupha, kutsi batsite akavalelise umkakhe, nembala base babulala yena yedvwa.

- 5.1.9 Bekwentekani lapha emtini waMasuku? (3)
- 5.1.10 Ngekucabanga kwakho labantfu babematela kuphi Masuku? (2)
- 5.1.11 Umndeni wakaMasuku walahlekelwa kakhulu ngalesento. Niketa sizatfu lesenta sisho loku. (2)
- 5.1.12 Wabayala watsini dokotela ngesimo labekuso Masuku? (2)
- 5.1.13 Masuku wasifaka sandla kulesigigaba lesenteka ngenhla. Uyavumelana naloku? Niketa sizatfu semphendvulo yakho. Chaza kabanti. (4)
- 5.1.14 Sento saMasuku sikunika siphi sifundvo? (2)

**[15]**

**SICEPHU C**

'Hawu kwentenjani mntfwanami Monase? Watseleka ekuseni ngeMgcibelo ukhefutela! Utsi niyaphila ekhakhakho?'  
'Awu asiphili make uyise waMagebhula uphatsekile kabi impela, ngishiyile nje.'  
'Kodvwa ngabe udliwa yini Salelwako yehheni mntfwanami?'  
'Angati impela make kodvwa utsi ucedvwa liphika nelihlaba lelitsi lingamsuka limshaye enhloko lehle neluhlangotsi lwesekudla kanye nemgogodla wonkhe kube sengatsi liyamcedza nya. Futsi naselimhlasele lelihlaba uphelelwa ngemandla ate acaleke atselwe ngemanti. Naleliphika limhlasela ome atsi nkhwangakwati nekuphefumula agwalatise emehlo, lagucuka abemhlophe.' Tisho tehla ngatimbili ngatintsafu tinyembeti kuMonase. Ahlale phansi ecasini endzaweni lapho kwakulala khona Mlotsa, babe wakhe lose ashona. Abuke unina ngekumeba aphindze aphose emehlo emsamo lapho kunelibhokisi lalihlala emakhatsakhatsana eyise, lebekatiphunga ngawo aphindze aphunge likhaya lakhe nakukubi naloku bekangasiyo inyanga. Lamakhatsakhatsana naye Mlotsa bekawafundze ebudzaleni nje ngawo onkhe emadvodza lavunulako emaSwati. Hleze uyise kube usekhona ngabe uyamsita nje. Aphindze abuke unina tehle tinyembeti.

- 5.15 Salelwako wayegula adliwa yini? (2)
- 5.16 Ngabe Monase wayekhala ngobe angati kutsi indvodza yakhe iphetfwe yini? Sekela imphendvulo yakho. (2)
- 5.17 Monase uyahlilandzela ligama lakhe. Sikusho ngani lokhu? (2)
- 5.18 Bantfu labaphila kulesikhatsi sanyalo basalisebentisa yini lijazi lensimbi. Ase ubhale lowake wakuva kwenteka endzaweni lohlala kuyo ngalo lijazi lensimbi. (4)

**[10]**

**EMAMAKI ESIGABA E: [40]**

**EMAMAKI SEKAWONKHE: 80**